



# ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශෙෂ

අංක 1370/9 – 2004 දෙසැම්බර් 08 වැනි බදාදා – 2004.12.08

(ආණ්ඩුවේ බලයපිට ප්‍රසිද්ධ කරන ලදී)

## I වැනි කොටස : (I) වැනි පේදය – සාමාන්‍ය

ආණ්ඩුවේ නිවේදන

පඩිපාලක සභා ආඥා පනත

සම්පදම් කිරීම, පාවහන් හා සම්භාණ්ඩ සෑදීමේ කර්මාන්තය

(136 වැනි අධිකාරය වන) පඩිපාලක සභා ආඥා පනතේ 30 වැනි වගන්තියෙන් සම්පදම් කිරීම, පාවහන් හා සම්භාණ්ඩ සෑදීමේ කර්මාන්තය පිළිබඳ පඩිපාලක සභාව වෙත පැවරී ඇති බලතල ප්‍රකාර මෙහි වූ උපලේඛනයෙහි නිශ්චිතව සඳහන් ස්වකීය තීරණයන් එහි දක්වා ඇති පරිද්දෙන් වෙනස් කිරීමට එම පඩිපාලක සභාව අදහස් කරන බව එකී පඩිපාලක සභා ආඥා පනතේ 28 වැනි වගන්තියේ විධිවිධාන අනුව මෙයින් නිවේදනය කරනු ලැබේ.

ඉහත කී යෝජනාවට දැක්වෙන විරෝධතාවයන් 2004 දෙසැම්බර් මස 22 දින 12.00 දක්වා එම පඩිපාලක සභාවේ සභාපති විසින් භාරගනු ලැබේ.

එබඳු වූ සෑම විරුද්ධතාවයක්ම ලියවිල්ලකින් විය යුතු අතර එම විරෝධතාවය දැක්වීමට හේතු වූ කරුණු පිළිබඳව ප්‍රකාශයක් ඊට අඩංගු විය යුතුය.

මහින්ද මඩිගහේවා,

සභාපති,

සම්පදම් කිරීම, පාවහන් හා සම්භාණ්ඩ සෑදීමේ  
කර්මාන්තය පිළිබඳ පඩිපාලක සභාව.

2004 ඔක්තෝබර් මස 29 වැනි දින,  
කොළඹ 05,  
කම්කරු දෙපාර්තමේන්තුවේ දී ය.

### උපලේඛනය

සම්පදම් කිරීම, පාවහන් හා සම්භාණ්ඩ සෑදීමේ කර්මාන්තය පිළිබඳ පඩිපාලක සභාව විසින් ඇති කරන ලදුව, 1970 අගෝස්තු මස 28 වැනි දින අංක 14921 දරන අති විශෙෂ ගැසට් පත්‍රයේ පළකරනු ලැබූවා වූ නිවේදනයෙහි වූ උපලේඛනයෙහි සවිස්තරව දක්වා ඇත්තාවූද කලින් කල වෙනස් කරන ලද්දාවූද අවසන් වරට 2001 නොවැම්බර් මස 01 වැනි දින අංක 1208/16 දරන අති විශෙෂ ගැසට් පත්‍රයේ පළකරන ලද නිවේදනයෙන් වෙනස් කරන ලද උපලේඛනයට පහත දැක්වෙන කොටස් ආදේශ කිරීමෙන් තවදුරටත් වෙනස් කළ යුතුය.

### II වෙනි කොටස

1 වෙනි තීරයෙහි නිශ්චිතව සඳහන් සේවකයින්ට ගෙවිය යුතු අවම මාසික වේතන ප්‍රමාණය, II වැනි තීරයෙහි දක්වා ඇති අනුරූප ප්‍රමාණයන් විය යුතුය.

I වැනි තීරය කම්කරුවාගේ පන්තිය	II වැනි තීරය වැඩ කරන මාසයක් සඳහා වූ අවම වේතන ප්‍රමාණය
සම්පදම් කිරීම :	
<b>I වැනි ශ්‍රේණිය</b>	
අමු සම් ශුද්ධ කිරීම, හුණු වලෙහි දමා සම් තැම්බීම, සම් වලින් ලොම් ඉවත් කිරීම, සමෙහි ජර කැපීම, රසායනික ද්‍රව්‍ය ආලේප කිරීම, පදම් කිරීමෙන් පසු සම් ශුද්ධ කිරීම, තෙල් ගැම, සම් තුනි කිරීම, සම් මොලොක් කිරීම, දියෙහි දැමීම, ලුණු අත ගැම, සම් මැදීමෙන් තෙල් ඉවත් කිරීම.	3277 50
<b>II වැනි ශ්‍රේණිය</b>	
සම් තැලීම, සම් පාට කිරීම, පෙරලා අට්ටි ගැසීම, යුත්තු කැපීම, සම් තේරීම හා වර්ග කිරීම, වැලි කඩදාසි අල්ලා ශුද්ධ කිරීම, යන්ත්‍ර ක්‍රියා කරවීම, සමෙහි රැලි ඉවත් කිරීම	3248 75
<b>III වැනි ශ්‍රේණිය</b>	
පිටි අතගා වේලීම, සම් වේලීම, ශුද්ධ කරන්නන් හා අතු ගාන්නන් ගේ වැඩ, ඉහත සඳහන් වැඩවලට සම්බන්ධ හෝ ඊට අනුෂාංගික වූ වෙනත් කාර්යයන්	3220 00
පාටගත් නිපදවීම හා අළුත්වැඩියා කිරීම :	
<b>I වැනි ශ්‍රේණිය</b>	
සංයෝග කිරීම, උඩුකර සෑදීම, ආස්කර ඇලවීම ( යාන්ත්‍රික ), පතුල් කැපීම, උඩුකර කැපීම, වටේ කැපීම, ඇණ තැබීම, පතුල් තද කිරීම, විලුම් තද කිරීම, විලුම් සෑදීම, උඩුකර යන්ත්‍රානුසාරයෙන් කැපීම, විජ් සෙට් කිරීම	3277 50
<b>II වැනි ශ්‍රේණිය</b>	
උඩුකර බයි-චි මැසීම, සිදුරු කිරීම, හැරීම, බකල් සවි කිරීම, පතුල් මැසීම, පතුල් මැදීම, රැහීම, සොලියුෂන් සෑදීම, වැම්ප් ඇලවීම, අයිලට් සවි කිරීම	3248 75
<b>III වැනි ශ්‍රේණිය</b>	
රබර් බදාම මිශ්‍ර කිරීම, පටි කැපීම, උඩුකර රිවට් කිරීම, බදාමයෙහි ගිල්වීම, උඩුකර ඇතුල් කිරීම, උඩුකර සකස් කිරීම, පිටුපස බැස්ම ඇලවීම, පතුල් ඇලවීම, ඔප දැමීම, නිම කිරීම, පෙට්ටි නිකුත් කිරීම, පෙට්ටිවල ලේබල් ඇලවීම, පෙට්ටි මුද්‍රා කිරීම, ශුද්ධ කරන්නන්ගේ සහ අතුගාන්නන්ගේ වැඩ, ඉහත සඳහන් වැඩවලට සම්බන්ධ හෝ ඊට අනුෂාංගික වූ වෙනත් කාර්යයන්	3220 00
සම් භාණ්ඩ සෑදීම	
<b>I වැනි ශ්‍රේණිය</b>	
යන්ත්‍රයෙන් හා අතින් කැපීම, සම් විදීම හා සිදුරු කිරීම, රිවට් සවි කිරීම, තද කිරීම, ගමන් මළු ඩොකියුමන්ට් කේස් හා පසුම්බි සෑදීම (අතින්), ෆ්‍රට්බෝල්, වොලිබෝල් හා තොට්බෝල් සෑදීම	3277 50
<b>II වැනි ශ්‍රේණිය</b>	
ස්ටඩ් බකල් සහ බොත්තම් සවි කිරීම, මුද්‍රා කිරීම, යතුරු තහඩු උපකරණ හා හැන්ඩ්ල් සවි කිරීම, මැහීම, ගමන් මළු ඩොකියුමන්ට් කේස් හා පසුම්බි සෑදීම ( යන්ත්‍රානුසාරයෙන් )	3248 75
<b>III වැනි ශ්‍රේණිය</b>	
සලකුණු කිරීම, බදාම සහ පාප්ප ගැම, නිම කිරීම, පිම්බීම හා මුද්‍රා තැබීම,	3220 00
වෘත්තීය හදාරන්නෝ සහ ආධුනිකයෝ	2645 00
ඉහත වෘත්තීය හදාරන්නෙකු හෝ ආධුනිකයෙකු සම්බන්ධයෙන් ආධුනික කාලය වැඩ කරන දින 156 කින් යුතු වූ කාලසීමාවක් ලෙස සැලකිය යුතුය.	